

۲۹ صفر ۱۳۸۷ھ کو ہوا اور وفات ۱۲ ربیع الاول کو ہوئی۔ فاضل مولف نے مشہور ٹول کو اختیار کیا ہے۔ بنی اکرم کی تاریخ وفات کے بارے میں مختلف روایات مروی ہیں جن میں سے ہر ربیع الاول زیادہ قرین قیاس ہے۔ اور اہل تحقیق کا ایک طبقہ ہی تاریخ وفات بتاتا ہے۔ تاہم سراج الحق صاحب کی یہ کوشش ایک برص کے بلٹن (BULLITAN) کی حیثیت رکھتا ہے۔

قرآن کا مطالعہ کیسے؟ | مؤلف مولانا محمد اویس نگرانی ندوی صفحات ۸۰۔ قیمت ۱/۲۵ روپیہ
مولانا محمد اویس نگرانی ندوی دارالعلوم ندوہ میں فن تفسیر کے استاد ہیں اور مدرس قرآن کا وسیع تجربہ رکھتے ہیں اور اپنے فوق و وجدان کے لحاظ سے صحیح معنوں میں قرآنیات کے عالم ہیں۔ انہوں نے ابن قیم کی تفسیر بیسیوں کتابیں کھنگالنے کے بعد مرتب کیا اور اہل علم سے خراج تحسین وصول کیا۔ زیر نظر کتابچے میں انہوں نے قرآن حکیم کے مطالعے کے لوازمات پر اظہار خیال کیا ہے۔ ضمنی طور پر تاریخ تفسیر پر روشنی ڈالی ہے۔ اور مستشرقین مغرب کی چند غلط فہمیوں پر کرمی گرفت کی ہے۔ اس کتابچے کے ناشر مکتبہ طیبہ سی ۲/۸ ڈیوڑھی آغا میر کھٹوہ ہیں۔

کعب بن زہیر اور قصیدہ بابت سعاد | مترجم و شارح: علی حسن صدیقی صفحات ۱۰۴
قیمت ۲/۲۵ روپے۔ ناشر: مکتبہ اسماعیلیہ بھوناماریٹ کراچی۔

کعب بن زہیر نے عہدِ جاہلیت میں بنی اکرم صلی اللہ علیہ وسلم کے بارے میں چند ہجویہ اشعار کہے اور بنی اکرم نے کعب کا خون صدمہ کر دیا۔ (یعنی جو شخص پائے اسے قتل کر دے) مگر کعب نے اسلام قبول کر لیا اور بنی اکرم کی خدمت میں حاضر ہو کر مشہور قصیدہ ”بانت سعاد“ پیش کیا اور بنی اکرم کا مغت گوبن گیا۔ قصیدہ ”بانت سعاد“ ایک عرصے سے عوام و خواص میں یکساں طور پر مقبول رہا ہے، اردو دان طبقہ اس سے لطف نہیں اٹھا سکتا تھا جناب علی حسن صدیقی نے اسے اردو کا جامہ پہنا دیا ہے۔ مترجم موصوف نے مختلف نسخوں کے اختلاف کو حل کیا ہے اور سلیس روان اور دلنشین ترجمہ کیا ہے۔ ترجمے اور تشریح کی قدر و قیمت بیش قیمت دیا ہے۔ سب سے مزید بڑھ گئی ہے مختصر یہ کہ مترجم موصوف کی کوشش قابل قدر ہے۔ اور اہل ذوق کے لئے ایک احسان سے کم نہیں۔

الہامی پیشین گوئیاں | مؤلف: سعید بن وحید (علیگ) مبلغ اسلام۔ ناشر: دیندار انجمن
این ۱۱۵ گورنگی ٹاؤن۔ ۳ کراچی۔ ۳۱ دیندار انجمن کے بانی مولانا صدیق دیندار میں جنہوں نے ۱۹۲۷ء میں حیدر آباد (دکن) کے ایک مقام گدگ سے ہندوؤں کے مرمود ”پن بسو میوٹر“ ہونے کا دعویٰ

کیا۔ ہندوؤں کے مذہبی بزرگوں نے ایک موعود کے آنے کی پیش گوئی کی تھی اور مولانا صدیق دیندار نے اپنے آپ کو وہی موعود بتایا۔ اس سلسلے میں انہیں بیشمار مصائب کی وادیوں سے گزرنا پڑا۔ اور ۱۹۵۲ء میں انتقال کیا۔

چن بسویشور کی قائم کردہ انجمن دیندار کے کچھ افراد کراچی آگئے اور انہوں نے تبلیغ اسلام کی کوششیں شروع کر دیں۔ زیر نظر کتابچے میں شاہ نعمت اللہ دلی کے مشہور مقصد سے کچھ اشعار کی وضاحت کی گئی ہے اور ان کے مصداق بتائے ہیں۔ شاہ ولی اللہ کے مکاشفوں سے بھی حالات حاضرہ کو واضح کیا۔ اور اسی طرح ہندو اوتاروں اور رشیوں کے اقوال سے چند پیش گوئیاں کی گئی ہیں۔ ایسی کتابیں بعض اوقات صغیت الاعتقادی کے جراثیم پیدا کر دیتی ہیں اور عوام کو خوش فہمی میں مبتلا کر دیتی ہیں۔ جن سے جذبہ کار متاثر ہوتا ہے۔ نیز مکاشفوں اور پیش گوئیوں کی ہر شخص اپنے ذوق کے مطابق تاویل کر لیتا ہے اس لئے یہ کتاب عوام کیلئے چنداں سموزوں نہیں۔ تاہم ایک خاص ذوق رکھنے والوں کے لئے دلچسپ ضرور ہے۔ (اختیار احمد)

تقرب الہی حصہ اول حکیم محمد علی صاحب امرتسری فاروق گنج گوہر الزوالہ - قیمت مجلد ۱۲ روپیہ صفحات ۳۴ کاغذ نیوز۔ حکیم محمد علی صاحب عمر بزرگ ہیں دل بینا اور سوز و دروں سے مالا مال حضرت حکیم الامتہ نقانوی کے متوسلین میں سے ہیں۔ بارگاہ خداوندی میں قرب و رضا کا مقام سب سے بڑھ کر نعمت ہے اس کتاب میں محبت اور قرب الہی پیدا کرنے والے اعمال صالحہ کو بڑے موثر انداز میں بیان کیا گیا ہے۔ نیز عبادات میں بزرگوں کی موت ذوق و شوق اور استغراق کی بھی بہت سی مثالیں پیش کی ہیں۔ کتاب کا مطالعہ بے حد مفید ثابت ہوگا۔

ماہنامہ منبر الاسلام کراچی | مدیر مسئول ماقظ محمد اسماعیل صاحب - پہلی پمبل نزل عید گاہ شاہ ولی اللہ روڈ کراچی ۱ - صفحات ۴۸ ، زر سالانہ ۶ روپے فی پرچہ ۵۰ پیسے ، کاغذ سفید کرنا فلی۔

نئے دینی اصلاحی و علمی مجلہ کا پہلا شمارہ ، مضامین متنوع اور نئے حالات اور مسائل کو ملحوظ رکھ کر ، فاضل مدیر نے افتتاحیہ میں عصری تقاضوں کی روشنی میں بلند پایہ عزائم کا اظہار کیا ہے۔ ہم جادہ کوٹ کے نئے ساتھی کا خیر مقدم کرتے ہوئے دست بدعا ہیں کہ دین کا بہترین داعی اور مناد ثابت ہو۔ امید ہے کہ علمی و ادبی حلقے اس کا خیر مقدم کریں گے۔ ترتیب معنائیں اور کتابت پر مزید توجہ ضروری ہے۔

(سمیع الحق)

